

### 31. ಬೆಂಗಳೂರೇತರ ಜಿಲ್ಲೆಗಳಲ್ಲಿಯೇ ಮರಣ ದರ ಹೆಚ್ಚು

ಬೆಂಗಳೂರಲ್ಲಿ ಸೋಂಕು ಪ್ರಕರಣಗಳು ಹೆಚ್ಚು ಕಂಡು ಬಂದರೂ ಕೂಡ ಈಗಲೂ ಸೋಂಕಿತರ ಮರಣ ದರ ಹೆಚ್ಚಿರುವುದು ಬೆಂಗಳೂರೇತರ ಜಿಲ್ಲೆಗಳಲ್ಲಿಯೇ. ಕೊರೋನಾ ಸೋಂಕು ಪ್ರಕರಣ ಮತ್ತು ಸೋಂಕಿತರ ಸಾವಿನ ಸಂಖ್ಯೆಯಲ್ಲಿ ರಾಜಧಾನಿ ಬೆಂಗಳೂರು ಮೊದಲ ಸ್ಥಾನದಲ್ಲಿದೆ. ಆದರೆ ಕೊರೋನಾ ಸೋಂಕಿತರ ಮರಣ ದರ ನೋಡಿದರೆ ಬೆಂಗಳೂರಿಗಿಂತಲೂ ರಾಜ್ಯದ 3 ಜಿಲ್ಲೆಗಳು ದುಪ್ಪಟ್ಟು ಮರಣದರ ಹೊಂದಿದ್ದು, 9 ಜಿಲ್ಲೆಗಳು ಮುಂಚೂಣಿಯಲ್ಲಿವೆ.

ಕೊರೋನಾ ಸೋಂಕಿತರ ಮರಣ ದರ ಎಂದರೆ, ಸೋಂಕು ದೃಢಪಟ್ಟ ಪ್ರತಿ ನೂರು ಮಂದಿಯಲ್ಲಿ ಎಷ್ಟು ಮಂದಿ ಚಿಕಿತ್ಸೆ ಫಲಕಾರಿಯಾಗದೇ ಸಾವಿಗೀಡಾಗಿದ್ದಾರೆ ಎಂಬ ಪ್ರಮಾಣ ಪ್ರಸ್ತುತ ಕರ್ನಾಟಕದ ಮರಣ ದರ ಶೇ.2.08ರಷ್ಟಿದೆ. ಅಂದರೆ ರಾಜ್ಯದಲ್ಲಿ 100 ಮಂದಿಗೆ ಸೋಂಕು ತಗುಲಿದ್ದರೆ ಇಬ್ಬರು ಸಾವಿಗೀಡಾಗುತ್ತಿದ್ದಾರೆ ಎಂದರ್ಥ. ಬೆಂಗಳೂರಿನಲ್ಲಿ ಸೋಂಕು ಪ್ರಕರಣಗಳು ಹೆಚ್ಚಿದ್ದರೂ ಸೋಂಕಿತರ ಮರಣ ದರ ಶೇ.2.1ರಷ್ಟಿದೆ. ಆದರೆ, ಬಾಗಲಕೋಟೆ ಶೇ.4.5, ಮೈಸೂರು ಶೇ.4.2, ಬೀದರ್ ಶೇ.4.3 ಮರಣ ದರ ಹೊಂದಿವೆ. ಈ ಪ್ರಕಾರ ಬೆಂಗಳೂರಿನಲ್ಲಿ 100 ಸೋಂಕಿತರಲ್ಲಿ ಇಬ್ಬರು ಚಿಕಿತ್ಸೆ ಫಲಕಾರಿಯಾಗದೆ ಮೈಸೂರು, ಬೀದರ್ ಹಾಗೂ ಬಾಗಲಕೋಟೆಯಲ್ಲಿ ತಲಾ 4 ಮಂದಿ ಜೀವ ಕಳೆದುಕೊಳ್ಳುತ್ತಿದ್ದಾರೆ. ಬೆಂಗಳೂರಿಗಿಂತಲೂ ಹೆಚ್ಚು ದಾವಣಗೆರೆ ಶೇ.3.4, ತುಮಕೂರು ಶೇ.3.2, ಧಾರವಾಡ ಶೇ.3, ಚಿಕ್ಕಮಗಳೂರು ಶೇ.2.6, ಕೋಲಾರ ಶೇ.2.6, ಬೆಳಗಾವಿ ಶೇ.2.4, ಹಾವೇರಿ ಶೇ.2.4, ಬಳ್ಳಾರಿ ಶೇ.2.3, ಗದಗ ಶೇ.2.2 ಸೋಂಕಿತರ ಮರಣ ದರ ಹೊಂದಿವೆ. ಯಾದಗಿರಿ ಅತ್ಯಂತ ಕಡಿಮೆ ಶೇ. 0.06 ಮರಣ ದರ ಹೊಂದಿದೆ. ಇನ್ನು ಬೆಂಗಳೂರು ಗ್ರಾಮಾಂತರ, ಉಡುಪಿ, ಉತ್ತರ ಕನ್ನಡ, ಚಾಮರಾಜನಗರ, ಮಂಡ್ಯ ಜಿಲ್ಲೆಗಳು ಶೇ.1ಕ್ಕಿಂತ ಕಡಿಮೆ ಮರಣ ದರ ಹೊಂದಿವೆ.

**ಯಾದಗಿರಿ ರಾಜ್ಯಕ್ಕೆ ಮಾದರಿ:** ಯಾದಗಿರಿಯಲ್ಲಿ 1596 ಮಂದಿಗೆ ಸೋಂಕು ತಗುಲಿದ್ದು, ಈ ಪೈಕಿ ಒಬ್ಬರು ಮಾತ್ರ ಮೃತಪಟ್ಟಿದ್ದಾರೆ. ಜಿಲ್ಲಾವಾರು ಅತ್ಯಂತ ಕಡಿಮೆ ಮರಣ ದರ ಶೇ.06 ಹೊಂದಿದೆ. ಅಲ್ಲದೆ ಗುಣಮುಖ ದರದಲ್ಲೂ ಯಾದಗಿರಿ ಮುಂದಿದ್ದು ಸೋಂಕಿತರಾಗಿದ್ದವರ ಪೈಕಿ ಈಗಾಗಲೇ ಶೇ. 90ರಷ್ಟು ಮಂದಿ ಗುಣಮುಖರಾಗಿದ್ದಾರೆ. ಅತ್ಯಂತ ಕಡಿಮೆ ದರ, ಅತೀ ಹೆಚ್ಚು ಗುಣಮುಖ ದರ ಹೊಂದುವ ಮೂಲಕ ಕೊರೋನಾ ಸೋಂಕು ನಿರ್ವಹಣೆಯಲ್ಲಿ ಯಾದಗಿರಿ ಮಾದರಿಯಾಗಿದೆ.

**ಚಿಕಿತ್ಸಾ ಸೌಕರ್ಯ, ಪರೀಕ್ಷೆ ಹೆಚ್ಚಿಸಿ:** ಯಾವ ಪ್ರದೇಶದಲ್ಲಿ ಹೆಚ್ಚು ಪರೀಕ್ಷೆಗಳು ನಡೆಯುತ್ತವೆಯೋ ಆ ಪ್ರದೇಶದಲ್ಲಿ ಹೆಚ್ಚು ಪ್ರಕರಣಗಳು ಪತ್ತೆಯಾಗುತ್ತವೆ. ಅಂತೆಯೇ ಪ್ರಕರಣಗಳು ಹೆಚ್ಚಳವಾದಂತೆ ಸೋಂಕಿತರ ಸಾವು ಕೂಡ ಅಂಕಿಯಲ್ಲಿ ಹೆಚ್ಚು ಕಾಣಿಸುತ್ತದೆ. ಮರಣ ದರ ಮೂಲಕ ಆ ಪ್ರದೇಶದ ಸೋಂಕಿನ ತೀವ್ರತೆ ಹಾಗೂ ಚಿಕಿತ್ಸಾ ಸೌಕರ್ಯ, ಗುಣಮಟ್ಟ ಅಳೆಯಲಾಗುತ್ತದೆ. ಸದ್ಯ, ಬೆಂಗಳೂರಿನಲ್ಲಿ 2.5 ಲಕ್ಷ (ರಾಜ್ಯ ಶೇ.25ರಷ್ಟು) ಪರೀಕ್ಷೆ ನಡೆದಿದ್ದು, ಸೋಂಕು ಪ್ರಕರಣಗಳು, ಸೋಂಕಿತರ ಸಾವು ಕೂಡ ಅಂಕಿಗಳಲ್ಲಿ ಹೆಚ್ಚು ಕಾಣಿಸಿಕೊಳ್ಳುತ್ತಿವೆ. ಕೆಲ ಜಿಲ್ಲೆಗಳಲ್ಲಿ ಸೋಂಕಿತರು ಕಡಿಮೆ ಇದ್ದರೂ, ಸಾವಿಗೀಡಾದ ಸೋಂಕಿತ ಸಂಖ್ಯೆ ಹೆಚ್ಚಿರುತ್ತದೆ. ಅಂತಹ ಪ್ರದೇಶದಲ್ಲಿ ಚಿಕಿತ್ಸಾ ಸೌಕರ್ಯ, ಪರೀಕ್ಷಾ ಪ್ರಮಾಣ ಹೆಚ್ಚಳ ಮಾಡಬೇಕು ಎಂದು ಆರೋಗ್ಯ ವಲಯದ ತಜ್ಞರು ಅಭಿಪ್ರಾಯಪಟ್ಟಿದ್ದಾರೆ.

ಕೊರೋನಾ ಕಾಂಡ (ಜುಲೈ 20)			
ಜಿಲ್ಲೆ	ಸೋಂಕಿತರು (ಜುಲೈ 20)	ಗುಣಮುಖ	ಸಾವು (ಜುಲೈ 20)
ಬೆಂಗಳೂರು	33229(1452)	6956	698(31)
ಕಲಬುರಗಿ	2867(124)	1826	48(02)
ದಕ್ಷಿಣಕನ್ನಡ	3680(89)	1151	68(07)

## ಕೊರೋನಾ ಕಾಂಡ

(ಜುಲೈ 20)

ಜಿಲ್ಲೆ	ಸೋಂಕಿತರು (ಜುಲೈ 20)	ಗುಣಮುಖ	ಸಾವು (ಜುಲೈ 20)
ಧಾರವಾಡ	2243(200)	710	68(06)
ದಾವಣಗೆರೆ	880(73)	571	30(10)
ಹಾವೇರಿ	494(36)	292	12(01)
ಮೈಸೂರು	1773(149)	625	75(05)
ಚಿಕ್ಕಬಳ್ಳಾಪುರ	900(60)	300	17(00)
ಉತ್ತರ ಕನ್ನಡ	1163(78)	483	10(00)
ಉಡುಪಿ	2321(98)	1617	10(01)
ಚಿತ್ರದುರ್ಗ	246(29)	112	03(02)
ತುಮಕೂರು	698(55)	248	23(01)
ಶಿವಮೊಗ್ಗ	852(19)	293	13(01)
ಬೆಳಗಾವಿ	1073(60)	404	26(00)
ಬಾಗಲಕೋಟೆ	743(54)	264	34(03)
ಬೀದರ್	1403(26)	810	61(04)
ವಿಜಯಪುರ	1745(160)	1091	22(01)
ಮಂಡ್ಯ	910(41)	609	07(00)
ಗದಗ	616(31)	226	14(00)
ಬಳ್ಳಾರಿ	2662(234)	1324	62(02)
ಬೆಂ.ಗ್ರಾಮಾಂತರ	845(208)	46	07(00)
ಚಿಕ್ಕಮಗಳೂರು	336(43)	158	09(01)
ಯಾದಗಿರಿ	1596(43)	1436	01(02)
ಕೊಪ್ಪಳ	513(62)	284	11(02)
ಕೋಲಾರ	527(41)	184	14(00)
ಹಾಸನ	952(67)	567	27(01)
ರಾಯಚೂರು	999(3)	621	13(00)
ರಾಮನಗರ	508(56)	195	09(00)
ಕೊಡಗು	280(8)	173	05(00)
ಚಾ.ನಗರ	330(49)	187	03(00)
ಹೊರರಾಜ್ಯ	36(0)	32	03(00)
ಒಟ್ಟು	67420(3648)	23795	1403(72)

